



පොලිස් මාධ්‍ය කොට්ඨාසය

பொலிஸ் ஊடகப் பிரிவு

POLICE MEDIA DIVISION

සෙක්සිරිපාය, බත්තරමුල්ල



තැ.පෙ.අංකය
த. பெ.இ
Po.Box No

10120

ෆැක්ස්
தொலைநகல
Fax

041-2171635

දුරකථන
தொலைபேசி
Telephone

011-2887973
(HUNTING)

වෙබ්.ලිපිනය
இணையதளம்
Web Site

www.Police.lk

ඊ මේල්
மின்னஞ்சல்
E-mail

dir.media@police.gov.lk

මගේ අංකය
எனது இலக்கம்
My NO

1544 / 2023

ඔබේ අංකය
உமது இலக்கம்
Your No

/ 2023

දිනය
Date

09/12/2023
පැය 0530

මාධ්‍ය නිවේදනය

01. වෙඩි තබා තුවාල සිදු කිරීමක් - හබරාදුව පොලිස් වසම.

2023.12.08 වන දින රාත්‍රී කාලයේ හබරාදුව පොලිස් වසමේ තල්පේ උතුර ප්‍රදේශයේ පුද්ගලයෙකුට වෙඩි තබා තුවාල සිදුකර ඇති බවට හබරාදුව පොලිස් ස්ථානයට ලද තොරතුරක් අනුව විමර්ශන ආරම්භ කර ඇත.

තුවාලකරු වයස අවුරුදු 30 ක් වන මාතර, නාවිමන ප්‍රදේශයේ පදිංචිකරුවෙකි.

තුවාලකරු මාතර ප්‍රදේශයේ තම නිවසේ සිටියදී කලු පැහැති මෝටර් රථයකින් පැමිණි පුද්ගලයින් පිරිසක් පොලිස් නිලධාරීන් යැයි පවසා ඔහුව මෝටර් රථයට නංවාගෙන පැමිණ තුවාලකරුගේ පාදයේ කලවා ප්‍රදේශයට වෙඩි තබා හබරාදුව පොලිස් වසමේ තල්පේ උතුර ප්‍රදේශයේ අතහැර දමා ගොස් ඇති බවට දැනට සිදුකරන ලද සිදුකරන ලද විමර්ශනයේදී අනාවරණ වී ඇත. තුවාලකරු කරාපිටිය රෝහලේ නේවාසිකව ප්‍රතිකාර ලබයි. සිද්ධියට සම්බන්ධ සැකකරුවන් අත්අඩංගුවට ගැනීම සඳහා හබරාදුව පොලිසිය වැඩිදුර විමර්ශන සිදුකරනු ලබයි.

02. ගල් බැම්මකට යටවීමෙන් පුද්ගලයෙකු මිය යාමක් - අලවතුගොඩ පොලිස් වසම.

2023.12.08 වන දින රාත්‍රී කාලයේ අලවතුගොඩ පොලිස් වසමේ දොඩංගොල්ල ප්‍රදේශයේ ගල් බැම්මක් කඩා වැටී මාර්ගයේ පා ගමනින් ගමන් කල පුද්ගලයෙකු එයට යටවී සිටින බවට ලද තොරතුරක් මත අලවතුගොඩ පොලිස් ස්ථානය විමර්ශන ආරම්භ කර ඇත. වහා ක්‍රියාත්මක වූ පොලිසිය ප්‍රදේශවාසීන් සමඟ එක්ව අනතුරට පත්වූ පුද්ගලයා ඉවතට ගෙන අකුරණ රෝහල වෙත ඇතුළත් කිරීමෙන් පසුව මිය ගොස් ඇත.

මරණකරු වයස අවුරුදු 59 ක් වූ කුරුදුගහඇළ, අකුරණ ප්‍රදේශයේ පදිංචිකරුවෙකි.

ප්‍රදේශයට ඇදහැළුණු ධාරානිපාත වාර්ෂාව හේතුවෙන් ගල් බැම්ම ඉදිකර තිබූ නිවසේ මිදුල කොටස නායයෑමකට ලක්වීමත් සමඟ අඩි 15 ක් පමණ උස ගල්

බැම්ම මාර්ගය දෙසට කඩා වැටී ඇති බව අලවතුගොඩ පොලිසිය සිදුකල විමර්ශනයේ දී අනාවරණය වී ඇත.

මෘත ශරීරය සම්බන්ධයෙන් පශ්චාත් මරණ පරීක්ෂණ සිදුකිරීම සඳහා මහනුවර රෝහලේ මෘත ශරීරාගාරයේ තැන්පත් කර ඇත. සිද්ධිය සම්බන්ධයෙන් අලවතුගොඩ පොලිසිය වැඩිදුර විමර්ශන සිදු කර ගෙන යනු ලබයි.

03. නිවාස ලබා දෙන බවට පවසා කුඩා ලේඛණ සකසා මුදල් වංචාකළ සැකකරුවෙකු අත්අඩංගුවට - කොළඹ අපරාධ කොට්ඨාසය.

කොළඹ මෝදර ප්‍රදේශයේ පිහිටි නිවාස සංකීර්ණයක නිවාස 03 ක් ලබාදෙන බවට පැමිණිලිකරුවන්ට පොරොන්දුවී මුදල් හා ඊට අදාල කුඩා ලේඛන සකස් කර වංචා කිරීම සහ සාපරාධී සාවද්‍ය පරිහරණය, සාපරාධී විශ්වාසය කඩ කිරීමක් සම්බන්ධයෙන් කොළඹ අපරාධ කොට්ඨාසය මගින් විමර්ශනයක් සිදුකර සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 31 ක් වන මාළිගාවත්ත, කොළඹ 10 ප්‍රදේශයේ පදිංචිකරුවෙකි.

මෙම සැකකරු විසින් පැමිණිලිකරුවන්ගෙන් මුදල් ලබා ගැනීමෙන් පසු නාගරික සංවර්ධන අධිකාරියට අයත් නිල ලංඡන, නිල මුද්‍රා අත්සන් සහිත ව්‍යාජ ලේඛන සකස් කර පැමිණිලිකරුවන් හට ලබා දී ඇති බවට වැඩිදුරටත් සිදුකල විමර්ශනයේ දී අනාවරණය වී ඇත.

කොළඹ අපරාධ කොට්ඨාසය වැඩිදුර විමර්ශන සිදුකර ගෙන යනු ලබයි.

04. මුදල් ලබා නොදී වංචාකර, සාපරාධී සාවද්‍ය පරිහරණ කල සැකකරුවෙකු අත්අඩංගුවට - අපරාධ පරීක්ෂණ දෙපාර්තමේන්තුව.

2023.12.08 වන දින දහවල් කාලයේ තලංගම පොලිස් වසමේ තලාහේන ප්‍රදේශයේ දී අපරාධ පරීක්ෂණ දෙපාර්තමේන්තුවේ වාණිජ අපරාධ විමර්ශන අංශයේ නිලධාරීන් විසින් විමර්ශනයක් සිදුකර රුපියල් 12,887,641/- ක් වටිනා තුනී ලැලී ලබාගෙන ඒ සඳහා මුදල් ලබා නොදී විශ්වාසය කඩකර වංචා කිරීම, සාපරාධී සාවද්‍ය පරිහරණය කිරීම සම්බන්ධයෙන් සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 58 ක් වන ඇතුල් කෝට්ටේ ප්‍රදේශයේ පදිංචිකරුවෙකි.

අපරාධ පරීක්ෂණ දෙපාර්තමේන්තුවේ වාණිජ අපරාධ විමර්ශන අංශය වැඩිදුර විමර්ශන සිදුකර ගෙන යනු ලබයි

05. මනුෂ්‍ය ඝාතනයකට සම්බන්ධ සැකකරුවන් දෙදෙනෙකු හෙරොයින් සමඟ අත්අඩංගුවට - කොළඹ අපරාධ කොට්ඨාසය.

2023.12.06 වන දින සවස් කාලයේ බොරැල්ල පොලිස් වසමේ ලෙස්ලි රණගල මාවතේදී කොළඹ අපරාධ කොට්ඨාසයේ නිලධාරීන් අපරාධ නිවාරණ රාජකාරී යෙදී සිටියදී සැකකටයුතු යතුරු පැදියක් නවතා පරීක්ෂා කිරීමේදී යතුරුපැදියේ පැමිණි පුද්ගලයින් දෙදෙනා සන්තකයේ තිබී හෙරොයින් ග්‍රෑම් 11 මිලිග්‍රෑම් 514 ක් සොයාගෙන ඇති අතර සැකකරුවන් දෙදෙනා යතුරු පැදිය ද සමඟ අත්අඩංගුවට ගෙන මාලිගාකන්ද ගරු මහේස්ත්‍රාත් අධිකරණයට ඉදිරිපත් කර 2023.12.07 වන දින සිට දින 07 ක කාලයක් රැඳවුම් නියෝග ලබාගෙන විමර්ශන සිදුකර ඇත.

අත්අඩංගුවට ගත් සැකකරුවන් වයස අවුරුදු 21 හා 23 ක් වන කොළඹ 15 ප්‍රදේශයේ පදිංචිකරුවන් වේ.

මෙම සැකකරුවන් 2023.11.28 වන දින වත්තල පොලිස් වසමේ පල්ලියවත්ත, හැඳල ප්‍රදේශයේ හෝටලයකදී පුද්ගලයෙකු කපා කොටා ඝාතනය කිරීමේ සිද්ධියට සම්බන්ධ සැකකරුවන් බවට සිදුකරන ලද විමර්ශනයේදී අනාවරණය වී ඇත.

කොළඹ අපරාධ කොට්ඨාසය වැඩිදුර විමර්ශන සිදුකර ගෙන යනු ලබයි.

06. වාලම්පුරියක් සමඟ සැකකරුවන් තිදෙනෙකු අත්අඩංගුවට - උඩදුම්බර පොලිස් ස්ථානය.

2023.12.08 වන දින දඟවල් කාලයේදී උඩදුම්බර පොලිස් ස්ථානයේ නිලධාරීන්ට ලද තොරතුරක් මත උඩදුම්බර පොලිස් වසමේ දේනාපිටිය ප්‍රදේශයේ දී සැකකටයුතු ත්‍රීරෝද රථයක් නවතා පරීක්ෂා කිරීමේදී වාලම්පුරියක් සන්තකයේ තබාගෙන සිටි සැකකරුවන් තිදෙනෙකු වාලම්පුරිය හා ත්‍රීරෝද රථය සමඟ අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 34,47 හා 49 වයස්වල පසුවන දිගන, කලුගල සහ අලුත්වත්ත ප්‍රදේශයේ පදිංචිකරුවන් වේ.

උඩදුම්බර පොලිසිය වැඩිදුර විමර්ශන සිදුකර ගෙන යනු ලබයි.

07. වී 56 වර්ගයේ පතොරොම් සමඟ සැකකරුවන් දෙදෙනෙකු අත්අඩංගුවට - පලෙයි පොලිස් ස්ථානය.

2023.12.08 වන දින සවස් කාලයේදී පලෙයි පොලිස් ස්ථානයේ නිලධාරීන් පොලිසිය හා යුධ හමුදාව ඒකාබද්ධව පවත්වාගෙන යනු ලබන අලිමංකඩ මාර්ග බාධකයේදී සැකකටයුතු යතුරුපැදියක් නවතා පරීක්ෂා කිරීමේදී එහි ගමන් ගත් පුද්ගලයින් දෙදෙනාගේ සැකකටයුතු හැසිරීම හේතුවෙන් ඔවුන් සතු සහල් අඩංගු පොහොර බෑගය පරීක්ෂා කිරීමේ දී ඒ තුළ සුක්ෂ්ම ලෙස සඟවා තිබූ ටී 56 වර්ගයේ පතොරොම් 690 ක් හමුවී ඇත. සැකකරුවන් දෙදෙනා අත්අඩංගුවට ගෙන ඇති අතර පතොරොම් හා යතුරුපැදිය ද පොලිස් භාරයට ගෙන ඇත.

අත්අඩංගුවට ගත් සැකකරුවන් වයස අවුරුදු 26 හා 33 ක් වන ඉත්තෑවිල් හා සෙන්දිල් නගර් ප්‍රදේශවල පදිංචිකරුවන් වේ.

පලෙයි පොලිසිය වැඩිදුර විමර්ශන සිදුකර ගෙන යනු ලබයි.

08. මෙරට නිෂ්පාදිත ගිනි අවි දෙකක් සමඟ සැකකරුවන් දෙදෙනෙකු අත්අඩංගුවට - බුක්තල පොලිස් ස්ථානය.

2023.12.08 වන දින සවස් කාලයේ කොටවෙහෙර පොලිස් වසමේ ගැමුණුගම හා එඩරුගලයාය ප්‍රදේශවලදී මොණරාගල කොට්ඨාස විෂ මත්ද්‍රව්‍ය අංශයේ නිලධාරීන්ට ලද තොරතුරක් මත වැටලීම් දෙකක් සිදුකර මෙරට නිෂ්පාදිත ගිනි අවි දෙකක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 27 හා 33 වයස්වල පසුවන ගැමුණුගම හා එඩරුගලයාය ප්‍රදේශවල පදිංචිකරුවන් වේ.

බුක්තල පොලිස් ස්ථානය වැඩිදුර විමර්ශන සිදුකර ගෙන යනු ලබයි.

09. මෙරට නිෂ්පාදිත ගිනි අවියක් සමග සැකකරුවෙකු අත්අඩංගුවට - කොටවෙහෙර පොලිස් ස්ථානය.

2023.12.08 වන දින රාත්‍රී කාලයේ කොටවෙහෙර පොලිස් වසමේ නැබඩුව ප්‍රදේශයේදී කොටවෙහෙර පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 45 ක් වන නැබඩුව, දිගන්තුව ප්‍රදේශයේ පදිංචිකරුවෙකි.

කොටවෙහෙර පොලිස් ස්ථානය වැඩිදුර විමර්ශන සිදුකර ගෙන යනු ලබයි.

10. මෙරට නිෂ්පාදිත ගිනි අවියක් සමග සැකකරුවෙකු අත්අඩංගුවට - වාන්ඇල පොලිස් ස්ථානය.

2023.12.08 වන දින සවස් කාලයේ වාන්ඇල පොලිස් වසමේ චුන්නක්කාඩු රක්ෂිත ප්‍රදේශයේදී වාන්ඇල පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 42 ක් වන වාන්ඇල, කන්තලේ ප්‍රදේශයේ පදිංචිකරුවෙකි.

වාන්ඇල පොලිස් ස්ථානය වැඩිදුර විමර්ශන සිදුකර ගෙන යනු ලබයි.

11. මෙරට නිෂ්පාදිත ගිනි අවියක් සමග සැකකරුවෙකු අත්අඩංගුවට - මංගලගම පොලිස් ස්ථානය.

2023.12.08 වන දින රාත්‍රී කාලයේ මංගලගම පොලිස් වසමේ නුවරගල රක්ෂිත ප්‍රදේශයේදී මංගලගම පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර මෙරට නිෂ්පාදිත ගිනි අවියක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 22 ක් වන විසිහතර කණුව, මංගලගම ප්‍රදේශයේ පදිංචිකරුවෙකි.

මංගලගම පොලිස් ස්ථානය වැඩිදුර විමර්ශන සිදුකර ගෙන යනු ලබයි.

12. හෙරොයින් මත්ද්‍රව්‍ය සමඟ සැකකරුවන් දෙදෙනෙකු අත්අඩංගුවට - ගල්කිස්ස පොලිස් ස්ථානය.

2023.12.08 වන දින සවස් කාලයේ ගල්කිස්ස පොලිස් වසමේ හොටෙල් පාර ප්‍රදේශයේදී ගල්කිස්ස පොලිස් ස්ථානයේ නිලධාරීන්ට ලද තොරතුරක් මත වැටලීමක් සිදුකර හෙරොයින් මත්ද්‍රව්‍ය ග්‍රෑම් 06 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු හා ගල්කිස්ස කොට්ඨාස බුද්ධි අංශයේ නිලධාරීන්ට ලද තොරතුරකට අනුව රත්මලාන ප්‍රදේශයේදී හෙරොයින් ග්‍රෑම් 05 මිලිග්‍රෑම් 270 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 41 හා 53 වයස්වල පසුවන රත්මලාන හා ගල්කිස්ස ප්‍රදේශවල පදිංචිකරුවන් වේ.

ගල්කිස්ස පොලිසිය වැඩිදුර විමර්ශන සිදුකර ගෙන යනු ලබයි.

13. හෙරොයින් මත්ද්‍රව්‍ය සමඟ සැකකරුවෙකු අත්අඩංගුවට - දුන්ගල්පිටිය පොලිස් ස්ථානය.

2023.12.08 වන දින සවස් කාලයේ දී දුන්ගල්පිටිය පොලිස් ස්ථානයේ නිලධාරීන්ට ලද තොරතුරක් මත දුන්ගල්පිටිය පොලිස් වසමේ පිටිපන ලෙල්ලම ප්‍රදේශයේදී වැටලීමක් සිදුකර හෙරොයින් මත්ද්‍රව්‍ය ග්‍රෑම් 05 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 31 ක් වන උතුරු පිටිපන ප්‍රදේශයේ පදිංචිකරුවෙකි.

දුන්ගල්පිටිය පොලිසිය වැඩිදුර විමර්ශන සිදුකර ගෙන යනු ලබයි.

14. අයිස් මත්ද්‍රව්‍ය සමඟ සැකකරුවෙකු අත්අඩංගුවට - බුලත්සිංහල පොලිස් ස්ථානය.

2023.12.08 වන දින රාත්‍රී කාලයේ දී බුලත්සිංහල පොලිස් ස්ථානයේ නිලධාරීන්ට ලද තොරතුරක් මත බුලත්සිංහල පොලිස් වසමේ යටියල ප්‍රදේශයේදී වැටලීමක් සිදුකර අයිස් මත්ද්‍රව්‍ය ග්‍රෑම් 11 මිලිග්‍රෑම් 760 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 28 ක් වන අගුරුවාගොට ප්‍රදේශයේ පදිංචිකරුවෙකි.

බුලත්සිංහල පොලිසිය වැඩිදුර විමර්ශන සිදුකර ගෙන යනු ලබයි.

15. හෙරොයින් මත්ද්‍රව්‍ය සමඟ සැකකරුවෙකු අත්අඩංගුවට - ගල්කිස්ස පොලිස් ස්ථානය.

2023.12.08 වන දින රාත්‍රී කාලයේ දී ගල්කිස්ස පොලිස් ස්ථානයේ නිලධාරීන්ට ලද තොරතුරක් මත ගල්කිස්ස පොලිස් වසමේ රත්මලාන දුම්රියපල ප්‍රදේශයේදී වැටලීමක් සිදුකර හෙරොයින් මත්ද්‍රව්‍ය ග්‍රෑම් 06 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 32 ක් වන රත්මලාන ප්‍රදේශයේ පදිංචිකරුවෙකි.

ගල්කිස්ස පොලිසිය වැඩිදුර විමර්ශන සිදුකර ගෙන යනු ලබයි.

16. නීති විරෝධී මත්පැන් සමඟ සැකකරුවෙකු අත්අඩංගුවට - පමුණුගම පොලිස් ස්ථානය.

2023.12.08 වන දින සවස් කාලයේ දී පමුණුගම පොලිස් ස්ථානයේ නිලධාරීන්ට ලද තොරතුරක් මත පමුණුගම පොලිස් වසමේ බෝපිටිය ප්‍රදේශයේදී වැටලීමක් සිදුකර නීති විරෝධී මත්පැන් ලීටර් 67 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 37ක් වන බෝපිටිය, පමුණුගම ප්‍රදේශයේ පදිංචිකරුවෙකි.

පමුණුගම පොලිසිය වැඩිදුර විමර්ශන සිදුකර ගෙන යනු ලබයි.

17. ගෝඩා සමඟ සැකකරුවෙකු අත්අඩංගුවට - බස්නාහිර පළාත උතුර අපරාධ කොට්ඨාසය.

2023.12.08 වන දින සවස් කාලයේ දී බස්නාහිර පළාත උතුර අපරාධ කොට්ඨාසයේ නිලධාරීන්ට ලද තොරතුරක් මත කොච්චිකඩේ පොලිස් වසමේ බටහිර කටාන ප්‍රදේශයේදී වැටලීමක් සිදුකර නීති විරෝධී මත්පැන් පෙරීමට යොදාගන්නා ගෝඩා ලීටර් 1012.5 ක් (බැරල් 05 ක්) , ගැස් ලීපක් හා ගැස් සිලින්ඩර් 02 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 57 ක් වන කටාන ප්‍රදේශයේ පදිංචිකරුවෙකි.

බස්නාහිර පළාත උතුර අපරාධ කොට්ඨාසය වැඩිදුර විමර්ශන සිදුකර ගෙන යනු ලබයි.

18. පුරාවස්තු සොයා කැණීම් කරමින් සිටි සැකකරුවන් තිදෙනෙකු අත්අඩංගුවට - ඇතිමලේ පොලිස් ස්ථානය.

2023.12.08 වන දින දහවල් කාලයේ ඇතිමලේ පොලිස් වසමේ 04 කණුව, සද්ධාතිස්ස ප්‍රදේශයේ ඉඩමක බැකෝ යන්ත්‍රයක් යොදා ගනිමින් පුරාවස්තු සෙවීමේ අරමුණින් කැණීම් කරන බවට සියඹලාණ්ඩුව විශේෂ කාර්ය බලකා කදවුරේ නිලධාරීන්ට ලද තොරතුරක් මත වැටලීමක් සිදුකර පුරාවස්තු සෙවීමේ අරමුණින් කැණීම් කරමින් සිටි සැකකරුවන් 03 දෙනෙකු කැණීම් කටයුතු සඳහා යොදා ගත් බැකෝ යන්ත්‍රය සමඟ අත්අඩංගුවට ගෙන ඇතිමලේ පොලිස් ස්ථානයට ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 21, 29 හා 37 වයස් වල පසුවන වත්තේගම හා විලඹය ප්‍රදේශවල පදිංචිකරුවන් වේ.

කැණීම් සිදුකල ස්ථානය පුරාවිද්‍යා ස්ථානයක්ද යන්න පුරා විද්‍යා නිලධාරීන් මඟින් වාර්ථාවක් දැකවීමට කටයුතු කර ඇත. ඇතිමලේ පොලිසිය වැඩිදුර විමර්ශන සිදුකර ගෙන යනු ලබයි.

19. දියේ ගිලී පුද්ගලයෙකු අතුරුදහන්වීමක් - මාවතගම පොලිස් වසම.

2023.12.08 වන දින දහවල් කාලයේ මාවතගම පොලිස් වසමේ අම්බලන්යාය ප්‍රදේශයේදී දැදුරු ඔයේ ගිලී පුද්ගලයෙකු අතුරුදහන්ව ඇති බවට මාවතගම පොලිස් ස්ථානයට ලද පණිවිඩයක් මත විමර්ශන ආරම්භ කර ඇත.

අතුරුදහන්වූ පුද්ගලයා වයස අවුරුදු 30 ක් වූ රන්තැටි උයන, බරන්දන ප්‍රදේශයේ පදිංචිකරුවෙකි.

අතුරුදහන්වූ පුද්ගලයා මිතුරන් තිදෙනෙකු සමඟ දැදුරු ඔයේ දිය නෑමට ගොස් සිටියදී ගල් කුළක් මත සිට දියට පැනීමේදී දියේ ගිලී ගසාගෙන ගොස් ඇති බවට අනාවරණ වී ඇත. අතුරුදහන් වූ පුද්ගලයා සොයා මාවතගම පොලිසිය වැඩිදුර විමර්ශන සිදු කරනු ලබයි.

20. මාරක රිය අනතුරක් - වේයන්ගොඩ පොලිස් වසම.

2023.12.08 වන දින සවස් කාලයේ වේයන්ගොඩ පොලිස් වසමේ ගම්පහ දිවුලපිටිය ප්‍රධාන මාර්ගයේ මාරපොල ප්‍රදේශයේදී නයිවල දෙස සිට උඩුගම්පොල දෙසට

ධාවනය වූ යතුරුපැදියක් එම දිශාවටම ගමන් කළ ලොරි රථයක් පසුකර යාමට උත්සාහ කිරීමේදී ප්‍රතිවිරුද්ධ දෙසින් පැමිණි කාර් රථයක ගැටී පැදිකරු විසිවී ගොස් ලොරි රථයට යටවීමෙන් අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු වතුපිටිවල රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 47 ක් වූ මාරපොල, දෙවලපොල ප්‍රදේශයේ පදිංචිකරුවෙකි.

මෘත ශරීරය වතුපිටිවල රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ ලොරි රථයේ රියදුරු අත්අඩංගුවට ගෙන ඇති අතර අනතුරින් පසු කාර් රථය නොනවත්වා පලාගොස් ඇත. පලා ගිය රථය අත්අඩංගුවට ගැනීම සඳහා වේයන්ගොඩ පොලිසිය වැඩිදුර විමර්ශන සිදුකරනු ලබයි.

21. මාරක රිය අනතුරක් - බදුරලිය පොලිස් වසම.

2023.12.08 වන දින සවස් කාලයේ බදුරලිය පොලිස් වසමේ තීරුවානාකැටිය අගලවත්ත මාර්ගයේ කිලෝමීටර් 61 කණුව ආසන්නයේදී බදුරලිය දෙස සිට අගලවත්ත දෙසට ධාවනය වූ යතුරුපැදියක් පැදිකරුට පාලනය කරගත නොහැකිව මාර්ගයේ පෙරළී ගොස් ප්‍රතිවිරුද්ධ දෙසින් ධාවනය වූ බස් රථයකට යටවීමෙන් අනතුරක් සිදුව ඇත. අනතුරින් බරපතල තුවාල ලැබූ යතුරුපැදිකරු බදුරලිය රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 27 ක් වූ පලාතොටකන්ද, බෙල්ලන ප්‍රදේශයේ පදිංචිකරුවෙකි.

මෘත ශරීරය බදුරලිය රෝහලේ මෘත ශරීරාගාරයේ තැන්පත් කර ඇත. අනතුරට සම්බන්ධ බස් රථයේ රියදුරු අත්අඩංගුවට ගෙන ඇති අතර බදුරලිය පොලිසිය වැඩිදුර විමර්ශන සිදුකරනු ලබයි.

මාධ්‍ය ප්‍රකාශක කාර්යාලය
පොලිස් මාධ්‍ය කොට්ඨාසය.